



Kunsill Lokali Hal Balzan
153 Triq il-Kbira
Hal Balzan

MINUTI TAL WIEHED u ERBGHIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 22 ta' April 2014

Hin: Mill-5.30pm sas- 8.05pm

Preżenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Stephen Gatt
Is-Sur Guido Borg

Is-Segretarju Eżekuttiv informa lill-Kunsill li l-Ambaxxatur s-Sur Andrew Zammit Montebello bagħat jinfurmana li ma setax ikun preżenti għaliex kien għaddej bl-eżamijiet.

1. Approvazzjoni tal-Minuti

Fuq il-mejda tal-Kunsill tqegħdu l-minuti tal-Erbgħin laqgħa ta' nhar l-Erbgħa 2 ta' April 2014. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Guido Borg, li kien issekondat mill-Viċi Sindku Joe Galea. Il-minuti kienu approvati unanimament. Il-Viċi Sindku flimkien mas-Segretarju Eżekuttiv iffiraw il-minuti biex juru li huwa dokument korrett.

2. Mill-Minuti

Ma kienx hemm *arising out* tal-minuti

3. Ġieh Hal Balzan

Is-Segretarju Eżekuttiv poġġa fuq il-mejda l-file bin-nominazzjonijiet li ntefġu li kienu s-Sinjura Marcelle Delicata, s-Sinjura Marion Pace Axiak u s-Sinjura Marlene Abela

Il-Kunsillier Stephen Gatt issuġerixxa li bhala rikonoxximent tal-hidma siewja li ta lill-lokalita' l-mibki Joe Camilleri għandu jingħata dan il-ġieh (Posthumous award).

Il-Viċi Sindku Joe Galea kien qed jipproponi li għal din is-sena dawn l-erba' persuni nominati għandu jingħatalhom dan il-premjju hekk kif diġa' sar precedent is-sena l-oħra u dan il-premjju ngħata lill-hames persuni u s-sena d-diehla jkun stabbiliti kriterji godda ta' kif jintgħazlu r-rebbieha.

Il-Kunsill approva unanimament mal-proponiment tal-Viçi Sindku u l-Premju Ġieh Ħal Balzan ser jinghata lill-dawk kollha nominati.

4 Agġustamenti proposti mill-Udituri tal-Gvern ghar-Rapport Finanzjarju Annwali 2013

Is-Segretarju Eżekuttiv qeghdet fuq il-medja tal-Kunsill ir-rapport Annwali Finanzjarju ghas-sena 2013 kif emendat wara li sar l-audit.

Ir-rapport finanzjarju annwali ghas-sena 2013 kien propost għall-approvazzjoni mis-Sindku Dr. Zammit Montebello li kien issekondat mill-Viçi Sindku Joe Galea. Ir-rapport ġie approvat unanimament u tmien kopji tar-rapport ġew iffirmati mis-Sindku u mis-Segretarju Eżekuttiv biex juri li huwa dokument korrett.

5 Promozzjoni minn Skrivan fi Skala 15 ghal-Executive Officer fi Skala 13

Is-Segretarju Eżekuttiv poġġa fuq il-mejda email mid-Dipartiment fejn il-Kunsill inghata direzzjoni ta' kif għandu jimxi fir-rigward ta' dan it-tip ta' promozzjoni. Għalhekk il-Kunsill iddecieda li għandha toħroġ sejha interna fost il-haddiema klerikali tal-Kunsill għal min hu interessat.

6 Agġudikazzjoni tat-Tender R.P.W. 1/14- Resurfacing & Pavement Works in Various streets in Ħal Balzan

Is-Segretarju Eżekuttiv poġġa fuq il-mejda r-rapport tekniku tal-perit tal-Kunsill fir-rigward tal-unika offerta li ġiet sottomessa għal dawn ix-xogholijiet li kienet ta' Dimbros Ltd.

Is-Sindku Dr. Zammit Montebello qal li mir-rapport jidher li l-kumpanija Dimbros kull ma għandha xoghol ta' rikostruzzjoni tat-toroq u li rebhet bhala tender hija tal-Gudja. Fil-kaz ta' bankini u large patching area jidher li għandhom esperjenza.

Għalhekk huwa kien qed jipproponi li fir-rigward tar-rikostruzzjoni tat-toroq Gherusija u l-kumplament ta' Guze Bonnici jinghata x-xoghol lil Dimbros Ltd pero' qed jitlob lis-segretarju eżekuttiv biex jagħmel appuntament ma' l-Avukat tal-Kunsill halli jiġi fformulat kuntratt li jinkorpora fih ċertu klawnsoli fejn fost oħrajn jorbtu lil min ser jagħmel ix-xoghol b'terminu ta' data ta' meta għandhom jitlestew it-toroq u f'kaz ta' dewmien jiġu skattati multi horox fil-konfront tal-kuntrattur biex kemm jista' jkun nitgħallmu mill-izbalji li setgħu saru fil-passat.

Il-proponiment kien issekondat mill-Kunsillier Guido Borg u ġie approvat unanimament mill-Kunsill.

7 Agġudikazzjoni tat-Tender S.L. 1/14- Light Fittings and luminaires in various steets in Ħal Balzan

Is-Segretarju Eżekuttiv poġġa fuq il-mejda kopja tar-rapport tal-perit tal-kunsill fuq l-offerti mitfuha. Il-Kunsill qabel li jagħzel dik ta' Mica Med Ltd peress li din kienet l-aħjar offerta. Dan il-proġett ser jiġi ffinanzjat mill-fondi tal-UIF tal-MEPA.

8 Aġġudikazzjoni tat-Tender P.G. 1/14- Upkeep and Maintenance of parks and gardens

Il-Kunsill qabel li jagħzel l-offerta ta' Environmental Landscapes Consortium Ltd peress li kienet l-irhas offerta.

9 Aġġudikazzjoni tat-Tender BLCI 1/14- Insurance Cover to the Balzan Local Council

Il-Kunsill qabel li jagħzel l-offerta ta' Island Insurance Brokers Ltd. peress li kienet l-irhas offerta.

10 Espressjoni ta' interest- Post Alternattiv,Uffiċċju Kunsill Lokali Balzan

Is-Sindku Dr. J.Zammit Montebello informa lill-Kunsill li rċivejna direzzjoni mid-dipartimet tal-Gvern Lokali fejn infurmawna li l-Kunsill jista' johroġ Expression of Interest biex jara min hu interessat mis-settur privat li jidhol fi Private Public Partnership biex jinfetah Ċentru tal-Komunita'.

Is-Sindku talab lis-Segretarju biex jagħraf lill-Perit tal-Kunsill biex jibda din il-proċess ta' sejha ta' interest.

11 Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqieghdet l-iskeda ta' hlasijiet li ġgib id-data tat-22 ta' April 2014 (mehmuza) li tammonta għas-somma ta' € 20,261.12

L-iskeda ta' hlasijiet kienet proposta għall-approvazzjoni mill-Kunsillier Desmond Zammit Marmara li kien issekondat mill-Viċi Sindku Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

12 Korrispondenza u Ilmenti

Ittra Nru. 3919: Talba mill-Kunsillier Desmond Zammit Marmara biex titwahhal sleeping policeman fi Triq il-ferrovija l-Qadima kantuniera ma' Vjal il-Bon Pastur. Il-Kunsill qabel li napplikaw ma' Transport Malta.

Ittra Nru. 3917: Emajl minghand is-Supretendent tad-Distrett Sharon Tanti fejn tixtieq tiltaqa' mal-Kunsill biex jiġu diskussi l-problemi li jistgħu jezistu ġewwa Hala Balzan rigward il-bon ordni.

Ittra Nru 3914: Ittra minghand s-Sinjura Moira German biex jiġi sorġut tower krejn fi 131, Triq Il-Ferrovija l-Qadima għal xogħol ta' kostruzzjoni. Il-Kunsill ser jitlob il-parir tal-Perit tal-Kunsill sabiex jagħmel rapport dwar din it-talba qabel ma jiehu deċizzjoni għaliex irid ikun ċert li ma tinholqx inkonvenjenza tat-traffiku apparti s-sahha u s-sigurta' tar-residenti.

Ittra Nru 3881: Ittra minghand il-MEPA dwar l-approvazzjoni tal-permess PA/0658/04- Sit fi Triq San Frangisk kantuniera ma' Triq San Gabriel.

Dwar ilmenti li rċieva l-Kunsill f'dan il-perjodu l-Kunsill gie nfurmat illi dawn ġew konsiderati u li tkun ittiehdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjoni ta' kull min ikun ipprezenta l-ilment.

13 Komunikazzjoni tas- Sindku

Is-Sindku Dr. John Zammit Montebello ta d-dettalji tal-laqgħa li kellu mad-Direttur, is-Sur Ray Dimech mid-Dipartiment tal-Anzjani flimkien mal-Kumitat tal-Kazin San Gabriel rigward id-Day Care Centre.

Huwa xtaq irodd hajr lill-Kunsillier Guido Borg tal-hidma tiegħu biex ikun jista' jsehh dan il-proġett. Huwa qal li f'din il-laqgħa raw xi htigijiet hemm bzonn għal dan iċ-Ċentru fejn is-Sur Dimech deher sodisfatt b'dak li kien qed jiġi proponut u huwa pożittiv li dan il-proġett isehh. Is-servizzi provduti mill-Gvern għal dan iċ-Ċentru huwa ta' staff biss.

Il-Kunsillier Guido Borg qal li jekk dak li ntqal ma jsehħx, il-Kappillan tal-Parroċċa aċċetta li dan id- Day Care Centre isir fis-Sala Aurora.

Is-Sindku Dr. John Zammit Montebello informa lill-Kunsill li ser ningħataw għotja ta' € 4600 minn fondi ta' hlasijiet dovuti minn ċitazzjonijiet ta' qabel Settembru tas-sena 2011 fejn bhala Kunsill niehdu commission. Huwa habbar li € 3600 minnhom ser jintefqu fuq il-ftuħ tal-proġett ERDF 205 u € 1000 ser jizdiedu mal-fondi li diga hemm biex tittella' l-attivita' tal-"Lejla Interkulturali Balzanija"

14 Suggerimenti u Mistoqsijiet tal-Kunsilliera

Il-Kunsillier Desmond Zammit Marmara' staqsa f'liema stadju waslet it-talba ma' Transport Malta biex titnehha parking bay u isiru yellow lines quddiem id-dar 43 Triq Idmejda. Is-Segretarju wiegeb li qabel ma' l-propjetarju jipprovi kopja tal-permess tal-bini, Transport Malta ma jistgħux ikomplu jipprocedu.

Il-Kunsillier Desmond Zammit Marmara' talab lill-Kunsill biex issir tiġi sottomessa oġġezzjoni formali mal-MEPA rigward il-permess PA 01178/14 ta' quddiem il-Qronfla. Il-Kunsill ser jipprocedi b'din l-oġġezzjoni.

Il-Kunsillier Desmond Zammit Marmara qassam lil kull kunsillier kopja tal-ktieb Framework for Education Strategy fuq inizjattiva tal-Ministeru tal-Edukazzjoni u Xogħol biex ituh titwila u fil-laqgħat li jmiss jiġi diskuss forsi jkun hemm xi suggerimenti.

Il-Kunsillier Desmond Zammit Marmara qal li fi Triq it-Tlett Knejjes il-propjeta 46/52 li huwa palazz inbiegħet. Din il-propjeta għandha valur storiku u bhala Kunsill għandna naraw li ma jsirux alterazzjonijiet interni li jistgħu jikkawżaw hsara lill-valur storiku ta' dan il-post. Il-Kunsill s'issa għadu ma rċieva ebda tip ta' permess mill-MEPA dwar xi xogħolijiet ta' alterazzjoni interna. Il-Kunsill ser joqgħod attent għal kull eventwalita'.

Il-Kunsillier Stephen Gatt tkellem fuq is-seminar li attenda fuq Road Safety organizzat minn Transport Malta kif ukoll il-meeting li kellu ma' l-HSBC dwar opportunita' ta' impjegi għar-residenti ta' Hal Balzan mal-kumpanija. Fuq din ta' l-aħħar, il-Kunsill aċċetta li jagħti l-għajnuna necessarja

Għeluq: Il-laqgħa li jmiss se ssir nhar l-Erbgħa, 14 ta' Mejj 2014 fil-5.30pm.

Dr. J. Zammit Montebello
Sindku

Mark Mallia
Segretarju Ezekuttiv

Data